



# በስደት የኢትዮጵያ መምህራን ማህበር አባላት አስተባባሪ ኮሚቴ Coordinating Committee of Exiled Members of Ethiopian Teachers' Association

የተሰጠ መግለጫ

ቀን : ሚያዝያ 20, 2007ዓ.ም

## ዘመኑ ለኢትዮጵያውያን የፈተና ዘመን ነው ስደት ፣ ስቆቃ እንዲያበቃ የወያኔ አገዛዝ ያበቃ!!

ብዙውን ጊዜ በዓለማችን በተፈጥሮ አደጋና በተላላፊ በሽታ ከሚያልቀው ሕዝብ ይልቅ በጥቅም ተናንቆ የሚያልቀው ቁጥር ሚዛኑ ይደፋል። ያለፉት ሁለቱ የዓለም ጦርነቶች ያሳዩት ይኸኑ ዕውነታ ነው። አንዱ ጥጋባኛና አምባገነን መንግሥት (አገር) ሌላኛውን አገር በጦርነት ወሮ የተጠቀውን አገር የተፈጥሮ ሐብት መዝገብ፣ የሕዝቡን ነፃነት መግፈፍና ለባርነት መዳረግ ያለንበት ዘመን ተጨባጭ ሁኔታ ባይፈቅድም ስልቴና መልኩ ተቀይሮ አሁንም ስቃይ መከራ እንዲቀበሉ የተፈረደባቸው ሕዝቦች አሉ። አገራችን ኢትዮጵያም የዚህ ግፍና በደል ሰለባ ሆናለች።

የእጅ አዙር ቅኝ አገዛዝን የሚያራምዱ ኃይላንና ከበርቴ አገሮች የአድዋ ድል የእግር እሳት ሆኖባቸው ለአገራችን የመልከአ ምድር ካርታ በማዘጋጀት ደካማና ጥገኛ ትናንሽ መንግሥታት በመፍጠር የቆዩ ዓላማና ግባቸውን ለማሳካት እየሠሩ እንደሆነ ይታያል። በአገራችን የተፈጠሩ የብሔር ድርጅቶች የግንጠላ ርዕዮተኛ እያራመዱ የሚንቀሳቀሱት ከነዚህ የእጅ አዙር ቅኝ ገዢዎች በሚያገኙት የፋይናንስ ፣ የጦር መሳሪያ፣ የሞራልና ሁለንተናዊ ድጋፍ እንደሆነ ያየውና እየተፈጸመ ያለ ሐቅ ነው። በአሁኑ ጊዜ በአገራችን በመንግሥት ስም የተቀመጠው የወያኔ ቡድን በሕዝብ ውክልና ሳይሆን በባዕዳን ቅጥረኝነት ስለሆነ የሕዝብና የአገር ሉዓላዊነት ተደፍሯል። ዳር ድንበር ተጥሷል። ለም መሬቶቻችን እየተሸነሸኑ አገሬው እየተነቀለ ለባዕድ አገር ከበርቴዎች ተቸብቻለን። ዜጎች የእኔ ነው የሚሉት ስንዝር መሬት ወይም ተንቀሳቃሽ ንብረት ፣ ለመተዳደሪያ የሚሆን የሰራ ዕድል ሰለ አጡ አገር ጥለው በመውጣት እግር እንዳረሰ ስደትን መረጡ። በአገር ውስጥም ወገኖቻችን ተስፋቸው ጨልሞ ለበሽታና ረሃብ ተጋልጠዋል። በሰላም ውሎ ማደር ዋስትና የላቸውም፣ ለዚህም ነው ከሊቅ እስከ ደቂቅ ስደት ምርጫ የሆነው። በዚህ ላይ መሸጥ የለመደ እናቱን ያስማማል እንዲሉ ወያኔ አሰሪና ሠራተኛን አገናኝ የሚል የዘመናዊ ባሪያ ፍንገላ ተቋም ( ኤጀንሲ) አደራጅቶ ዜጎችን እንደቆም ከብት ይቸብቻል። በመድረሻ አገራቸው የሚደርስባቸውን ችግር ዘር ብሎ የሚያይ ዓይን ግን የለውም። የዓለም ደቻሳንና በሳኡዲ አገር በዜጎቻችን ላይ የደረሰውን ግድያ ያስታውሷል።

በሕጋዊም ሆነ በሕገወጥ መንገድ ከአረብ አገሮች በቁጥር የበዙ ኢትዮጵያውያን ይኖሩበት የነበረው አገር ሳኡዲ አረቢያ ነው። ባለፈው ዓመት ከአገሬ ውጤት በሚል ሰብብ በወገኖቻችን ላይ የሳኡዲ መንግሥት የፈጸመው ኢስብአዊ እርምጃ ዘግናኝ ፣ አስጸያፊና አሳዛኝ ከመሆን አልፎ በቁጥጥ እንደናወግዘው አስገድዶናል። ወያኔ ግን ኢትዮጵያውያንን በፔትሮ ዶላር ለውጦ የሳኡዲ መንግሥት መብቱ ነው ይበላቸው ዓይነት አንድምታ ያለው መግለጫ ሰጠ። በዚህ ሳያበቃም ሁኔታው ያስቆጫቸው ኢትዮጵያውያን በኢትዮጵያ የሳኡዲ አረቢያ ኤምባሲ ሄደው ተቃውሞአቸውን ለመግለጽ ሲሞክሩ በፌዴራል ፖሊስ አስቀጥቅጦ በተናቸው። ከቆዳቸው ቀለም ፣ አማርኛ ቋንቋ ከመነገርና ከሰማቸው ተመሳሳይነት በቀር ድርጊታቸው ሁሉ ኢትዮጵያዊ የማይመስሉ ጉደቶች። ሁለተኛው የኢትዮጵያ ስደተኞች መናኸሪያ የመን ነች። ወደ የመን የሚሰደዱት ኢትዮጵያውያን አገሪቱን እንደመሸጋገሪያ ተጠቅመው ወደ ሌሎች አገሮች ለመድረስ እንደሆነ ይነገራል። ለመኖርም ፣ ወደ ሌላ አገርም ለመሻገር የመን የምትመች እንዳልሆነ ከመገናኛ ብዙኃን እየተነገረ የምናውቀው ነው። ይህ እንዳለ ሆኖ በአሁኑ ወቅት በየመን የሚታየው አስከሬ የርስ በርስ ጦርነት ወትሮውንም ላልደላቸው ኢትዮጵያውያን ቀርቶ ለየመኖችም አስከሬ ሆኗል። ለኢትዮጵያውያን ግን የባሰ ገሃነም ነው። በአስር ሺዎች የሚቆጠሩ ወገኖቻችን የድረሱልን ጩኸት እያሰሙ ነው። ወያኔ ለዚህ የወገን ጩኸት በውጪ ጉዳይ ሚኒስትሩ በኩል በፌስ ቡክ የማስመሰል መልዕክት ለጥፎ የለበጣ አባባል አስነብሷል።

ጠቅላይ ሚኒስትር ተብየውም የሳኡዲን የአየር ድብድብና ጣልቃገብነት አወድሰዋል። ወያኔ በማያገባው ገብቶ በሶማሊያ እንዳደረገው ሁሉ። ሁኔታው ለዜጎቻችን የበለጠ የጥቃት ሁኔታን እየፈጠረ ነው።

ሱዳንን ጨምሮ ሌሎች አገሮች ዜጎቻቸውን በባህር ፣ በየብስና በአየር ሲያጓጉዙ የኛ ዜጎች ለአደጋ ተጋልጠው ይገኛሉ።

ዘመኑ ለኢትዮጵያውያን የፈተና ዘመን ነው የምንለው ከላይ የጠቀስናቸው ችግሮች እንዳሉ ሆነው ሌሎች ችግሮች ስለተጋረጡብን ነው። በገር ውስጥ በክብርና በኩራት የመኖር ጸጋችን ተገፎ ተሰደን በዓለም ሁሉ ተበትነናል። ከገርቤት አገሮች ርቀን ደቡብ አፍሪካንም መድረሻ ካደረግን ቆየ። በዚች በደቡብ አፍሪካ ኢትዮጵያውያን ሰደተኞች መኖርና መሥራት ንብረት ማፍራት ችለዋል። ባልተጠበቀና በማይታሰብ አረመኔያዊ አፈጻጸም የደርባን ነዋሪዎች በኢትዮጵያውያንና በሌሎች የአፍሪካ አገሮች ሰደተኞች ላይ የሕይወት ማጥፋት፣ ማቃጠልና የንብረት ዘረፋ ወንጀል እርምጃዎችን ወሰዱ። ጋዝ በማርከፍከፍ በወገኖቻችን ላይ የተፈጸመው የግፍ ግድያ የጋራውን ዘመን ማህበረሰብ የማይመጥን ኋላ ቀር( Barbaric Act) ድርጊት ነው። በአፓርታይድ ዘመን ለ27 ዓመታት በእስር ቆይተው በመጨረሻ የአገሪቱ ፕሬዝዳንት ለነበሩት ለኔልሰን ማንዴላ መጠለያና የውትድርና ሥልጠና ለሰጠች አገር ዜጎች ለኢትዮጵያውያን ምላሹ ይኼ መሆን አልነበረበትም። ኔልሰን ማንዴላ ከዚህ ዓለም በሞት ሲለዩ በመቃብራቸው ዕለት ከ20 በላይ የዓለም አገሮች መንግሥታት መሪዎች አሜሪካንን ጨምሮ ተገኝተዋል። አሜሪካ በአፓርታይድ ጊዜ ኔልሰን ማንዴላንና ድርጅታቸውን ኤ ኤን ሲ(ANC) በአሸባሪነት የፈረጀች ነበረች። እንኳን የዘር መድሎ ሲታገሉ ለቆዩት ልታገዝ ይቅርና። ዛሬም የኢትዮጵያ ሕዝብ ጠላት የሆነው ወያኔ ተላላኪያቸው ስለሆነ የአሜሪካ ወዳጅ ነው። ለጥቅማቸው እንጂ ለኢትዮጵያ ለሕዝቧ ግድ የላቸውም። ይህን ልንግናዝብ ይገባናል።

የዘመኑ ፈተና፣ ሲቃይ ፣ መከራው ተከትሎናል፤ አገር ቤትም ከአገር ውጪም። በሰሞኑ ኢትዮጵያውያንን በየሁለት ያሳቀቀ ፣ አንገት ያስደፋ፣ ሕሊናን ያቆሰለ፣ አንጀት ያሳረረ ሐዘን አጋጠመን። የልፍናል ብለው ስደትን የተጋፈጡ ወገኖቻችን በሊቢያ ምድር በሁለት የተለዩ ቦታዎች የአይ ኤስ አይ ኤስ(ISIS) አንዱ ክንፍ በሆነው ዳየሽ(አይ ኤስ)(Daesh(IS)) በተባለ አሸባሪ ቡድን እጅግቸው የፊጥኝ ታሰረው አንጋታቸው እንደ ኩብት ታረደ፤ ሌሎችም በጥይት እና ምታ ተደብደቡ ። ድርጅቱ ቆሜሊታለሁ ለሚለው ሃይማኖት መመሪያ እንደማይሠራ በተግባሩ አረጋግጧል። ተግባሩም በምንም መልኩ ተቀባይነት የሌለው መወገዝ ያለበት አረመኔያዊ እርምጃ ነው።

የእስልምና ሃይማኖት አመጣጥ የሚያውቁ ቢሆኑ ብዙ ጊዜ እንደተነገረውና በቅዱስ ቁርአንም እንደተጠቀሰው የእስልምና አማኞች ወደ ኢትዮጵያ ተሰደው ሲገቡ በአርቶዶክስ ክርስትና አማኞች እንደተሰተናገዱና በአገሪቱ እምነታቸውን ማስፋፋት እንደገቡ ነው። ለዚህ በጎ ምግባር ኢትዮጵያውያን ከበሬታና መስተንግዶ እንጂ በአረብ አገሮች ግድያ ፣ መሰባፍ፣ በፊላ ውሃ መንፈር ፣ እስራት ፣ ግርፋት፣ ደብደባ----ለባለው ለታ የሚከፈል ወርታ አልነበረም፤ የሚጠበቅም አይደለም።

በመግቢያው ላይ ለማሳየት እንደተሞከረው ሰዎች በግል ሆነ በቡድን ሆነው ከትውልድ ቀያቸው ከአገራቸው ወደ ሌላ አገር ለመሰደድ የሚገደዱት በአገራቸው ሰላም ሲያጡ ፣ መብቶቻቸው ( የመደራጀትና የእምነት----) በግፍ አገዛዝ ሲረገጡ፣ ከአገሪቱ ሀብት እንደ ዜጋ ባለድርሻ ሳይሆኑ ሲቀሩ፣ ፍትሕ ሲጻፈል፣ ----ነው። በነዚህ የወያኔ 24 ዓመታት እነዚህ ከላይ የተጠቀሱት ጉዳዮች በወያኔ ሕገ መንግሥት ተብዬ በወረቀት ላይ ከመስፈራቸው በቀር ተግባራዊነቱ አልቦ ነው። የፖለቲካውም ቅኝት የደቡብ አፍሪካውን አፓርታይድ በሚመስል መልኩ የተዘጋጀና ብዙሃኑ ለጥቂቶች እንዲያገለግሉ ፣ የጥቂቶች በሀብት መናጠጥ የብዙሃኑን ርሃብና እርዛት ፣ የኑሮ ውድነት ጣራ መንካት ፣ በቂ የጤና አጠባበቅ ማጣት፣---- እንዲሰፍኑ በትጋት እየተሠራ ነው። ይህን ለመሸፋፈን ማስመስልና ሞራል የጎደለው የውሸት ፕሮፖጋንዳ የሚዘዙ የወያኔ ሚዲያ ተቋማት ጧትና ማታ ሕዝቡን ከማስልቸት አልፈው የውጪውን ዓለም ለማጭበርበርም በሙሉ ኃይላቸው እየተንቀሳቀሱ ናቸው።

በአሁኑ ጊዜ ግን ወያኔ እርቃኑን ቀርቷል። የዝሆን ጆሮ ይሰጠን ብለው የቆዩ ድርጅቶችና መንግሥታት ገመናውን ሊሸፍኑለት ባለመቻላቸው ፊታቸውን ማዘር ጀምረዋል። የአውሮፓ ሕብረት፣ ብሪታኒያ፣ ---አንዳንድ እርምጃ ወስደዋል። ኢትዮጵያውያን በአገር ውስጥና ከአገር ውጪ የሚያካሄዱት ትግልም ፍሬ አይሳዩ ነው። በቅርቡ የአሜሪካ የውጪ ጉዳይ የፖለቲካ ጉዳይ ኃላፊ ዊንዲይ ቬርማን ሰለወያኔ ምርጫ ዲሞክራሲያዊነት ያለአዋቂ ማሞካሽት ሳቢያ ከድርጅቶችና ከግለሰቦች ኢትዮጵያውያን የደረሰባቸው ውርጅብኝ የትግሉ ደረጃ ከፍ ማለቱንና የኢትዮጵያውያንን ዕጣፋንታ ለመወሰን የሚዳዳቸውን ኃይሎች አደብ የሚያስገዝ እንደሚሆን አንጠራጠርም ። ኢትዮጵያ ከወያኔ ዘረኛ ሥርዓት ነፃ የምትወጣው በ በሕዝቡ ትግል ብቻና ብቻ ነው። ሌላ አቋራጭ መንገድ የለም። በሰደት የኢትዮጵያ መምህራን ማህበር አባላት አስተባባሪ ከሚቴም የሙያ ድርጅቶችን በነፃ የመደራጀት መብትን ነፍጎ ማህበሩን አፍርሶ ለተለጣሬ በማስረከብ ኢመማንና መምህራንን እያሰቃየ የሚገኘውን የወያኔ መንግሥት ዊንዲይ ቬርማን ዲሞክራት ነው ማለታቸውን በጥብቅ ይቃወማል። የወያኔን ገመና የሚያውቀው የኢትዮጵያ ሕዝብ ነው። ይህን ዘረኛ ሥርዓት ለጥቅማቸው ሲሉ ደግፈው ያቆሙ የውጪ መንግሥታትን ምስክርነትን አንሻም። በአንድነት ቆመን ከታገልን ከወያኔና ከነፍሰ አባቶቹ ነፃ እንወጣለን።

የወያኔ መንግሥት በሊቢያ የተሰጠ ወገኖቻችንን ሁኔታ ለፖለቲካ መጠቀሚያ ለማድረግ የሚያደርገውን እንቅስቃሴንም ህዝቡ ተረድቶ እንዲቃወም ማሳሰብ እንወዳለን። 28 ኢትዮጵያውያን የተገደሉ መሆናቸው እየታወቀ ሁኔታውን አጣርቶ

ለሁሉም የሚያስፈልገውን እርዳታ ማድረግ ሲገባው ለተወሰኑት ብቻ እርዳታ እንደሚያደርግ ወያይና ተከታዮቹ በቁጥጥሩ ስር በሚገኛው በብዙሃን መገናኛ እካሌ ይህን ያሕል ብር ሰጠ ፣ እካሌ ለቅሶ ደረሰ-- እያለ የፖለቲካ ትርፍ ለማግኘት እየተጠቀመበት ነው። ይህንንም ድርጊት እናወግዛለን። ይህን ሁሉ ቀልድ የሚፈጽመው ለቅሶ ላይ ሳሉ ወገኖቻችን ላይ ድንኳን እያፈረሰ ባለበት ሁኔታ ነው። የዚህ ሁሉ ስቃይ መከራ ስደትና ሞት መንስኤው ወያይ/ኢህአዴግ ነው። ስደት ሰቆቃው እንዲያበቃ ወያይ አገዛዝ ያብቃ። ቆርጠን እንታገል። ከመሰደድ አሳዳጆችን ማስወገድ። በመጨረሻም በሰደት የኢትዮጵያ መምህራን ማህበር አባላት አስተባባሪ ኮሚቴ መምህራን፣ ተማሪዎች ፣ ወላጆች፣ ሠራተኞች፣ አርሰአደሮች፣ በአጠቃላይ እያንዳንዱ ዜጋ በትግሉ ተሳታፊ እንዲሆን ፣ ትግሉን ወደ ሕዝባዊ እምቢተኝነት እንዲሸጋግር ጥሪውን ያቀርባል። በሊቢያና፣ በደቡብ አፍሪካ ዘመዶቻቸውን በሞት ላጡ ቤተሰቦች ኮሚቴው የተሰማውን ጥልቅ ሐዘን ይገልጻል።

ስደት ያብቃ!!  
 ዜግነታችንን የሚያስከብር ሥርዓት ለመፍጠር ቆርጠን እንታገል!!  
 ኢትዮጵያ የጋራ ቤታችን ነች!!